

राज्य स्वातंत्र्य सैनिक निवृत्ती वेतनधारकां
ची सर्व प्रदाने कोषागारांमार्फत करणे-
निवृत्तीवेतन प्रदान आदेशाबाबत

महाराष्ट्र शासन
सामान्य प्रशासन विभाग
शासन परिपत्रक क्रमांक: स्वासैनि २०१३/प्र.क्र.२१६ / स्वासैक-१
मंत्रालय, हुतात्मा राजगुरु चौक,
मादाम कामा मार्ग, मुंबई ४०० ०३२.
तारीख: २३ फेब्रुवारी, २०१५

वाचा :-

- १) शासन परिपत्रक, क्रमांक: , सामान्य प्रशासन विभाग, क्रमांक स्वासैक- २०१३/प्र.क्र. २१६/
स्वासैक-१ दिनांक २१ फेब्रुवारी, २०१४.
- २) शासन परिपत्रक क्रमांक: सामान्य प्रशासन विभाग, क्रमांक स्वासैक-२०१३/प्र.क्र.२१६/
स्वासैक-१, दिनांक १५ डिसेंबर, २०१४

परिपत्रक

राज्यातील राज्य स्वातंत्र्य सैनिक निवृत्तीवेतनधारकांना स्वातंत्र्य सैनिक सन्मान निवृत्तीवेतन व अन्य सवलतीबाबतची प्रदाने दि. १.४.२०१५ पासून कोषागारांमार्फत करण्याचा निर्णय शासनाने दि.१०.१२.२०१४ च्या शासन निर्णयान्वये घेतला आहे. याअनुषंगाने कोषागारामार्फत निवृत्तीवेतनधारकांची प्रदाने अदा करण्याबाबत कोणती पध्दत अनुसरण्यात यावी याच्या मार्गदर्शक सूचना उपरोक्त संदर्भाधीन क्र.२ येथील परिपत्रकान्वये निर्गमित करण्यात आल्या आहेत. सदर परिपत्रकातील अ.क्र.२ येथील मुद्द्यानुसार राज्य स्वातंत्र्य सैनिक निवृत्तीवेतन धारकांच्या निवृत्तीवेतन प्रदान आदेशांच्या मूळ प्रती (original PPO) बँकाकडून मागवून घेण्याबाबत सूचना दिलेल्या आहेत. तथापि यासंदर्भात पुनर्विचारांती सर्व जिल्हाधिकारी कार्यालयांना असे कळविण्यात येते की, महालेखापाल निवृत्तीवेतन प्रदान (PPO) आदेशाच्या प्रती कोषागार, जिल्हाधिकारी यांच्यासह संबंधित स्वातंत्र्यसैनिकास देत असल्याने, जिल्हाधिकारी कार्यालयाने निवृत्तीवेतन प्रदान आदेशा (PPO) चा शोध प्रथम जिल्हा कोषागार कार्यालय व जिल्हाधिकारी कार्यालयात घ्यावा. केवळ अपवादात्मक परिस्थितीत सदर दोन्ही कार्यालयांकडे PPO उपलब्ध होत नसल्यास त्यासाठी महालेखापाल कार्यालयास प्रत्यक्ष भेट देऊन PPO प्राप्त करावेत. जर या तिन्ही कार्यालयांकडे PPO उपलब्ध होत नाहीत अशी जिल्हाधिकारी कार्यालयाची खात्री पटल्यास त्यांनी संबंधीत बँकेकडे संपर्क साधून समक्रमांक दि. १०.१२.२०१४ च्या शासन निर्णयासोबत जोडल्याप्रमाणे बँकांकडून प्रमाणपत्र घ्यावे.

२. या व्यतिरीक्त राज्य शासन निवृत्तीवेतन धारकांनाही पेन्शन पे ऑर्डरच्या प्रती उपलब्ध करून देण्याबाबत आवाहन करण्यात येत आहे. त्याप्रमाणे स्वतंत्र्य सैनिकाने दाखविलेल्या पेन्शन पे ऑर्डरच्या केवळ मूळ प्रतीच्या आधारे जिल्हाधिकारी कार्यालयातील किमान तहसिलदार दर्जाच्या अधिकाऱ्याने प्रत साक्षांकीत करून अभिलेखावर घ्यावी व पुढील कार्यवाही करावी.

३. वरील सूचनांची अंमलबजावणी काटेकोरपणे व विहित कालमर्यादेत करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२२४११४११३२५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

(श्रीकांत देशपांडे)

सचिव व विचौअ-१

प्रत,

१. महालेखाकार कार्यालय मुंबई/नागपूर
२. सर्व विभागीय आयुक्त,
३. सर्व जिल्हाधिकारी, महाराष्ट्र राज्य,
४. संचालक, लेखा व कोषागारे संचालनालय, महाराष्ट्र राज्य, मुंबई
५. सह संचालक (सुधारणा), लेखा व कोषागार संचालनालय, नविन प्रशासन भवन, मंत्रालयासमोर, मुंबई ३२.
६. अधिदान व लेखा अधिकारी, मुंबई/निवासी लेखा परिक्षा अधिकारी, मुंबई.
७. सर्व जिल्हा कोषागार अधिकारी, महाराष्ट्र राज्य.
८. निवड नस्ती (स्वासैक- १).